

राज्यातील जिल्हा परिषदांच्या प्राथमिक
शाळांतील रिक्त वर्ग खोल्या नोंदणीकृत
शासनमान्य शैक्षणिक संस्थांना भाडेतत्वावर
देण्यास जिल्हा परिषदांना परवानगी देणे.

महाराष्ट्र शासन

ग्राम विकास व जलसंधारण विभाग

शासन निर्णय क्र जिपशा-२००३/ प्र.क्र. १४१ /पंख ८

मंत्रालय, मुंबई ४०० ०३२

दिनांक २१ नोव्हेंबर २००३

प्रस्तावना:

राज्यातील जिल्हा परिषदेच्या काही प्राथमिक शाळांमध्ये इ. ५ वी ७वी चे वर्ग माध्यमिक विद्यालयांना जोडल्यामुळे तसेच, शाळेची पटसंख्या कमी झाल्यामुळे वर्ग खोल्या आवश्यकतेपेक्षा जास्त झाल्या आहेत. या जादा वर्ग खोल्यांचा वापर मुख्याध्यापक कार्यालय, क्रीडा व इतर साहित्यासाठी, निरंतर शिक्षण केंद्र, अंगणवाडी केंद्र घासाडी करूनही काही ठिकाणी वर्ग खोल्या रिक्त रहात आहेत. त्यामुळे त्यांची देखभाल-दुरुस्ती, संवर्धन होत नाही. व अतिक्रमणाचा धोका उद्भवतो. यास्तव या अतिरिक्त वर्ग खोल्या नोंदणीकृत शासनमान्य शैक्षणिक संस्थांना भाडे तत्वावर देण्याचा प्रस्ताव शासनाचे विचाराधीन होता.

शासन निर्णय : सदर वस्तुस्थिती विचारात घेऊन राज्यातील जिल्हा परिषदेच्या प्राथमिक शाळांतील रिक्त वर्ग खोल्या नोंदणीकृत शासनमान्य शैक्षणिक संस्थांना भाडे तत्वावर देण्यास जिल्हा परिषदांना परवानगी देण्याचा निर्णय शासनाने घेतला आहे.

२. सदर निर्णयानुळे खालीलप्रमाणे फावदे होणे शासनास अपेक्षित आहे-
 - १) जिल्हा परिषदेच्या आर्थिक उपक्रात भर पडेल.
 - २) रिक्त वर्ग खोल्यांची देखभाल-दुरुस्ती होईल आणि त्या खराब होणार नाहीत.
 - ३) शासन मान्य शैक्षणिक संस्थांची व त्या अनुषंगाने ग्रामीण भागातील विद्यार्थ्यांची सोय होईल.
 - ४) रिक्त वर्ग खोल्या अनधिकृतपणे बळकावण्याचे प्रमाण कमी होईल.
३. जिल्हा परिषदांनी प्राथमिक शाळांतील रिक्त वर्ग खोल्या खालील अटी व शर्तीवर भाडे तत्वावर द्याव्यात -
 - १) रिक्त वर्ग खोल्या ११ महिन्यांच्या कालावधीसाठी लेखी मागणी करणाऱ्या संस्थेस जिल्हा परिषद (बांधकाम विभाग) यांनी निविदा केलेल्या भाड्याप्रमाणे भाडे तत्वावर देण्यात याव्यात.

- २) जिल्हा परिषदेला अधिष्ठाता या वर्ग खोल्यांची गरज भासल्यास कोणतेही कारण न देता या वर्ग खोल्या रिव्हत करून जिल्हा परिषदेच्या ताब्यात घेण्यात याव्यात.
- ३) जिल्हा परिषदेने संबंधित संस्थेबरोबर आवश्यक तो लेखी करारनामा करावा.
- ४) वरील प्रमाणे रिव्हत वर्ग खोल्या भाडे तत्वावर देताना खालील प्राधान्यक्रमानुसार शैक्षणिक संस्थांना वाटप करण्यात यावे.

- अ) नोंदणीकृत शासनमान्य संस्थेच्या अंगणवाड्या / बालवाड्या
- ब) नोंदणीकृत शासनमान्य संस्थेची प्राथमिक शाळा
- क) नोंदणीकृत शासनमान्य संस्थेची माध्यमिक शाळा

४. सदर शासन निर्णय शालेय शिक्षण विभागाच्या सहमतीने निर्गमित करण्यात येत आहे

महाराष्ट्राचे राज्यपाल यांच्या आदेशानुसार व नावाने,

(सुनिल पाटील)

उप सचिव, महाराष्ट्र शासन

प्रत :

- १) मा. मुख्यमंत्री यांचे प्रधान सचिव
 - २) मा. मंत्री (शा.शि.) यांचे स्वीय सहायक,
 - ३) मा. मंत्री (शा.शि.) यांचे स्वीय सहायक,
 - ४) मा. राज्यमंत्री (शा.वि.) यांचे स्वीय सहायक,
 - ५) प्रधान सचिव, (शा.वि.) मंत्रालय, मुंबई ४०० ०३२
 - ६) सचिव, (शा.शि.) मंत्रालय, मुंबई ४०० ०३२
 - ७) सर्व विभागीय आयुक्त
 - ८) शिक्षण संचालक, महाराष्ट्र राज्य, पुणे
 - ९) सर्व जिल्हा परिषदेचे मुख्य कार्यकारी अधिकारी,
 - १०) सर्व जिल्हा परिषदेचे शिक्षणाधिकारी (प्राथ)
- (मुख्य कार्यकारी अधिकारी जिल्हा परिषद यांचे माफेत)
- ११) महालेखापाल, महाराष्ट्र राज्य १/२ मुंबई / नागपूर
 - १२) मुख्य लेखा परीक्षक, स्थानिक निधी लेखा, कोकण भवन, नवी मुंबई
 - १३) उप मुख्य लेखा परीक्षक, स्थानिक निधी लेखा,
- नवी मुंबई, पुणे, नाशिक, औरंगाबाद, अमरावती, नागपूर
- १४) निवड नस्ती